

ДУШАНБЕ, 10.11.2020 /АМИТ «Ховар»/. Имрӯз Асосгузори сулҳу ваҳдати миллӣ-Пешвои миллат, Президенти Ҷумҳурии Тоҷикистон мухтарам Эмомалӣ Раҳмон дар чаласаи Шӯрои Сарони давлатҳои аъзои Созмони ҳамкории Шанхай, ки тариқи видеоконференсия баргузор гардид, иштирок ва суҳанронӣ намуданд.

Дар кори чаласа ҳамчунин Сарвазири Ҷумҳурии Хиндустон Нарендра Моди, Президенти Ҷумҳурии Қазоқистон Қосим-Жомарт Тоқаев, Раиси Ҷумҳурии Мардумии Чин Си Чинпин, иҷроқуандаи вазифаи Президент, Сарвазири Ҷумҳурии Қирғизистон Садир Жапаров, Сарвазири Ҷумҳурии Ислонии Покистон Имрон Хон, Президенти Федератсияи Россия Владимир Путин, Президенти Ҷумҳурии Ўзбекистон Шавкат Мирзиёев, Раисҷумҳури Ҷумҳурии Ислонии Афғонистон Муҳаммад Ашраф Ғанӣ, Сарвазири Ҷумҳурии Беларус Роман Головченко, Президенти Ҷумҳурии Ислонии Эрон Хасани Рӯхонӣ, Президенти Мугулистон Халтмаалгийн Баттулга ва Дабири кулли Созмони ҳамкории Шанхай Владимир Норов иштирок намуданд.

Дар хошияи чаласа мурочиати видеои Дабири кулли Созмони Милали Муттаҳид Антониу Гутерриш интишор гардид.

Дар чаласаи навбатии Шӯрои Сарони давлатҳои аъзои Созмони ҳамкории Шанхай, ки тариқи видеоконференсия тахти раёсати Президенти Федератсияи Россия Владимир Путин баргузор гардид, ҳолат ва дурнамои рушди муносибатҳои давлатҳо дар доираи Созмони ҳамкории Шанхай ва масъалаҳои умдаи марбут ба вазъи кунунии минтақа ва ҷаҳон мавриди баррасӣ қарор дода шуд.

Зимни суҳанронӣ Президенти Ҷумҳурии Тоҷикистон, Пешвои миллат мухтарам Эмомалӣ Раҳмон аз тадбирҳои ҷониби Россия дар давраи раёсат дар Созмони ҳамкории Шанхай ёдовар шуда, таъкид намуданд ки ҷониби Тоҷикистон низ дар давраи раёсати худ дар Созмони ҳамкории Шанхай дар соли 2021 тамоми тадбирҳоро амалӣ менамояд, ки ҳамкории байнидавлатӣ дар доираи созмон ба марҳилаи наву босифат ворид гардида, ҷорабинҳои нақшаҳои ин созмон, аз ҷумла чаласаи ҷашнии Созмони ҳамкории Шанхай дар шаҳри Душанбе дар сатҳи баланд ташкил ва баргузор карда шавад.

Тавре таъкид карда шуд, чаласаи кунунии Шӯрои Сарони давлатҳои аъзои Созмони ҳамкории Шанхай дар даврае баргузор мегардад, ки минтақа ва ҷаҳонро пахншавии

бемории сироятии коронавируси COVID-19 фаро гирифта, ба вазъи иҷтимоиву иқтисодӣ ва молиявӣ аксари кишварҳои ҷаҳон, ҳамчунин ба ҷараёни рушди муносибатҳои байнидавлатии давлатҳои аъзо дар соҳаҳои мухталифи ҳамкорӣ таъсири манфӣ мерасонад.

Сарвари давлат мухтарам Эмомалӣ Раҳмон, бо назардошти таъсири ҳатарҳои пешгӯинашавандаи ин беморӣ ба иқтисодиёти давлатҳои минтақа ва ҷаҳон, зарурати рушди ҳамкорӣҳои байнидавлатиро дар соҳаҳои тичорату иқтисод, аз ҷумла саноат, энергетика, нақлиёт, молия ва бонкдорӣ, илму маориф, тандурустӣ, фарҳанг, сайёҳӣ, ҷавонон ва варзиш таъкид намуда, таваҷҷуҳи роҳбарони давлатҳои аъзои созмонро ба зарурати дарёфти роҳи усулҳои нави ҳамкорӣҳо дар ин соҳаҳо, ҳамчунин муборизаи беамон бар зидди зухуроти номатлуби терроризму экстремизм, ҷиноятҳои муташаккили фаромилӣ, баҳусус гардиши ғайриқонунии маводи муҳаддир ва киберҷинояткорӣ, инчунин мусоидат ба татбиқи ташаббусҳои бузурги Тоҷикистон дар соҳаи обу экология ва дастгириро ҷонибдорӣ аз онҳо ҷалб намуданд.

Бо дарназардошти ҳатари афзояндаи гардиши ғайриқонунии маводи муҳаддир, ки яке аз манбаҳои маблағгузорию терроризму экстремизми байналмилалӣ ба ҳисоб мераванд ва афзоиши офатҳои табиӣ бар асари тағйирёбии босуръати иқлими сайёра ва таъсири инсон ба табиат Президенти Ҷумҳурии Тоҷикистон мухтарам Эмомалӣ Раҳмон иқдомҳои ҷониби Тоҷикистонро ҷиҳати дар шаҳри Душанбе таъсис додани Маркази доимамалкунадаи зиддимуходиротии Созмони ҳамкории Шанхай ва Фонди байналмилалӣ хифзи пирияхҳо дар доираи Рӯзномаи байналмилалӣ об бори дигар таъкид намуда, дар хусуси дастгирии онҳо аз ҷониби шарикони Тоҷикистон даъват ба амал оварданд.

Сарвари давлат мухтарам Эмомалӣ Раҳмон ҳамчунин доир ба вазъи кунунии Ҷумҳурии Ислондӣ Афғонистон ва мусоидати давлатҳои аъзои Созмони ҳамкории Шанхай дар таъмини сулҳу субот ва рушди иқтисодӣ иҷтимоӣ ин давлат, ҳамчунин тақвияти ҳамгироии созмон бо ташкилоту созмонҳои бонуфузи байналмилалӣ, баҳусус СММ фикру мулоҳизаҳои судманд баён доштанд.

Дар чаласаи Шӯрои Сарони давлатҳои аъзои Созмони ҳамкории Шанхай Баёниияи Москва ва силсилаи ҳуҷҷатҳои марбут ба ҳамкорӣҳои ояндаи кишварҳои аъзо қабул гардиданд.

Бо ҳамин чаласаи Шӯрои Сарони давлатҳои аъзои Созмони ҳамкории Шанхай, ки тариқи видеоконференсия баргузор гардид, анҷом ёфт ва раёсат дар Созмони ҳамкории Шанхай аз Федератсияи Россия ба ҷониби Тоҷикистон гузашт. Тибқи нақша, чаласаи ҷашнии Шӯрои Сарони давлатҳои аъзои Созмони ҳамкории Шанхай, ки ба 20-солагии таъсисёбии ин созмон рост меояд, соли 2021 дар пойтахти Тоҷикистон шаҳри Душанбе баргузор мегардад.